

ТАҚРИЗ

ба диссертатсияи Қаландаров Фирдавсчон Шоназарович дар мавзуи «Амнияти иттилоотӣ ҳамчун унсури пойдории амнияти миллии Ҷумҳурии Тоҷикистон» барои дарёфти дарачаи илмии номзади илмҳои сиёсӣ аз рӯи ихтисоси 23.00.02- Ниходҳо, равандҳо ва технологияҳои сиёсӣ.

Мавзуи таҳқиқотии кори диссертационии мазкур ба яке аз муҳимтарин соҳаҳои илми сиёсатшиносии тоҷик бахшида шудааст, ки солҳои охир ба самти авлавиятдоштаи илми муосири ҷамъиятшиносӣ табдил ёфта истодааст.

Таъмини амнияти иттилоотӣ ба вучуди он, ки дар замони муосир ба авлавияти рақамигардонӣ ва иттилоотикунонии ҷомеаи ҷаҳонӣ нигаронида шуда бошад ҳам, мавқеи худро аз дигар унсурҳои таъмини амнияти миллӣ ва минтақавӣ боло бурда истодааст.

Тибқи ақидаи диссертант, иттилоотонии бошиддат ва инкишофи технологияҳои иттилоотию коммуникатсионӣ дар ҷаҳон ҳамгирои иҷтимоӣ ва иртиботи байналмилалии одамон дар сатҳи куллан навро фароҳам овард. Ғайр аз падидаҳои мусбат, тақвияти ҷаҳонишавӣ таҳдидҳои пушидаи хислати иттилоотӣ доштаро, ҳусусан дар таъмини амнияти миллии кишварҳои алоҳида, ки бештар дар соҳаҳои иқтисодию иҷтимоӣ, геосиёсӣ, сиёсӣ, маънавӣ ва ҳарбӣ заъф доранд, ба миён овард. Дар робита ба ин, дар маркази диққати олимони ватаний масъалаҳои бо таҳқиқоти таҳдидҳои нави сатҳи давлатӣ, минтақавӣ ва ҷаҳонӣ алоқаманд: истифодаи мақсаднок ва бехатари технологияҳои муосири иттилоотию коммуникатсионӣ, муайян кардани воситаҳои самараноки муқовимат ба таҳдидҳои ба миён омада ва таъмини амнияти миллӣ ва минтақавӣ дар қаринаи ҷомеаи иттилоотии ҷумҳуриямон қарор доранд.

Аз ин рӯ, дар таҳқиқоти диссертационии худ Қаландаров Ф.Ш. кӯшиш ба ҳарҷ додаст, ки ҷанбаҳои гуногуни таҳқиқнашудаи амнияти иттилоотии Ҷумҳурии Тоҷикистонро баъди ба даст овардани истиқлолияти сиёсии кишвар

таҳлилу таҳқиқ намуда, ба натиҷаҳои эътимодноку илман асоснокгардида ноил гаштааст.

Диссертатсия аз муқаддима, тавсифи умумии таҳқиқот, ду боб, зербобҳо, баррасии натиҷаҳо, хулоса ва рӯйхати сарчашмаҳо ва адабиёти истифодашуда иборат мебошад.

Дар **муқаддимаи** рисолаи диссертатсионӣ, диссертант мубрамияти мавзуъро асоснок карда, объект ва предмети таҳқиқотро муайян намуда, мақсад ва вазифаҳои таҳлил, навғонии илмии он, аҳамияти назариявӣ ва илмию амалии таҳқиқот тасвият додааст.

Боби якуми диссертатсия «Таҳлили ҷанбаҳои назариявию методологии амнияти иттилоотӣ дар асри XXI» аз се зербоб иборат мебошад. Зербоби якуми ин боб «Мафҳум, моҳият ва ҳусусиятҳои асосии амнияти иттилоотӣ» ба баррасии мафҳумҳои асосӣ ва истилоҳоти амнияти иттилоотӣ бахшида шуда, дар он масъалаҳо аз нигоҳи назарияҳои гуногуни сиёсӣ шарҳ дода шудааст.

Дар зербоби дуюми боби якум «Таҳаввули таҳдидҳои амнияти иттилоотӣ дар ибтидои асри XXI» иттилоот, дар замони муосир, ҳамчун омили асосӣ ва дастгоҳи асосии ҳокимијат ва афзалият таҳлил карда мешавад, чунки, тибқи ақидаи муаллиф, ҳукмронӣ ва афзалияти стратегиро, танҳо ҳангоми доштани имкониятҳои пурраи иттилоотӣ ба даст овардан мумкин аст.

Дар зербоби сеюми боби якум «Таъмини амнияти иттилоотӣ дар шароити тағйирёбии равандҳои сиёсии минтақавӣ» муаллиф рақобати давлатҳои абарқудрати ҷаҳон дар минтақаи Осиёи Марказиро тасвир намуда, дар ин баробар мавқеи Ҷумҳурии Тоҷикистонро дар татбиқи сиёсати хориҷӣ ва роҳандозии ҳамкориҳо бо давлатҳои минтақа, аз ҷумла бо давлатҳои собик фазои Шӯравӣ баррасӣ намуда, ҳавасмандии мамлакатро дар вусъати ҳамкориҳо дар доираи созмонҳои минтақавӣ дар самти мубориза бо таҳдидҳои ҷаҳонӣ ба амнияти иттилоотӣ нишон додааст.

Боби дуюми рисолаи диссертатсионӣ «Таъмини амнияти иттилоотии Ҷумҳурии Тоҷикистон дар раванди дигаргуншавии ҷомеа» аз се зербоб иборат мебошад. Зербоби якуми ин боб «Ташаккулёбии низоми амнияти иттилоотии

Чумхурии Тоҷикистон дар ибтидои асри XXI» ба таҳлили давраи муосири ташаккулёбии низоми амнияти иттилоотии Чумхурии Тоҷикистон дар ибтидои асри XXI бахшида шудааст. Амнияти иттилоотӣ ҳолати барои ҷомеа шароитҳои муҳайёгардидаест, ки инкишофи шаҳс, ҷомеа, давлат дар доираи он таъмин гардида, дар ин асно тасаввуроти воқеъ ҷобаста ба рӯйдодҳо ҳам дар миқёси маҳал ва ҳам давлат ва байналхалқӣ ташкил гардида, ҷомеа, давлат ва шаҳс мустақилона дар заминай иттилооти боэътиимод қарор қабул карда, дарки амалӣ ва ҷаҳонбинии илмии тамоми ҷанбаҳои донишҳои гуманитарӣ, ки маънавиёти ҳар як ҳалқро таркиб ва ташкил медиҳад, кор карда мебарояд.

Зербоби дуюми ин боб «Мушкилот ва таҳдидҳои нав ба амнияти иттилоотии Чумхурии Тоҷикистон» роҷеъ ба амнияти иттилоотии Чумхурии Тоҷикистон ва баррасии роҳҳои муайян кардани мушкилоти нав ва бартараф соҳтани таҳдидҳои амнияти иттилоотии Чумхурии Тоҷикистон бахшида шудааст. Муаллиф дар ин самт мушкилот ва таҳдидҳои амнияти иттилоотиро муайян ва дар ин замина хулоса ва тавсияҳои мушаҳҳасро пешниҳод намудааст.

Дар зербоби сеюми боби дуюми рисолаи диссертационӣ «Масъалаҳо ва дурнамои таъмини амнияти иттилоотии Чумхурии Тоҷикистон дар шароити муосир» ҷанбаҳои васеи амнияти иттилоотӣ дар низоми амнияти миллии мамлакат баррасӣ гардида, муаллиф самтҳои асосии инкишофи ҷомеа ва ҳусусан масъалаи амнияти иттилоотӣ ва технологияҳои иттилоотӣ дар Чумхурии Тоҷикистонро мавриди омӯзиш қарор додааст.

Дар **хулосаи** таҳқиқоти диссертационии анҷомёфта, натиҷаҳо ва тавсияҳои минбаъдаи коркарди мавзӯъ барои татбиқи босамари манфиатҳои миллӣ дар соҳаи амнияти иттилоотӣ ҳамчун унсури пойдории амнияти миллии Чумхурии Тоҷикистон пешниҳод гардидаанд.

Дар таҳқиқоти диссертационии ҳуд Қаландаров Ф.Ш. метавонист дастгоҳи илмиву категориалии онро боз ҳам боло бурда, аз баъзе ҳатогиҳои имлоиву техникий ҳолӣ мегардид. Бо вуҷуди ин ҳама, онҳо арзиши илмиву таҳқиқотии кори диссертациониро коста намегардонад.

Вобаста ба мавзӯи диссертатсия муаллиф шаш мақолаи илмӣ дар мачаллаҳои илмии тақризшавандай кишвар чоп намудааст. Натиҷаҳои асосии таҳқиқот дар мақолаҳои илмии муаллиф инъикос гардидаанд. Диссертатсия бо риояи талаботи муқаррарнамудаи Комиссияи олии аттестатсионии назди Президенти Ҷумҳурии Тоҷикистон ба расмият дароварда шудааст.

Ҳамин тарик, рисолаи диссертационии Қаландаров Ф.Ш. бо мубрамият ва навғониҳои худ аз дигар таҳқиқотҳо тағовут дошта, ба талаботҳо оид ба корҳои диссертационӣ ҷиҳати дарёғти дараҷаи илмии номзади илм мувоғиқ буда, барои дарёфт намудани дараҷаи илмии номзади илмҳои сиёсӣ аз рӯи ихтисоси 23.00.02- Ниҳодҳо, равандҳо ва технологияи сиёсӣ ба ҳимоя тавсия карда мешавад.

Муқарриз:

Номзади илмҳои сиёсӣ,
дотсенти кафедраи
минтақашиносии хориҷии ДМТ



Мамадазимов А.

Имзои дотсент Мамадазимов А. ро
тасдик менамоям.

Сардори Раёсати кадрҳо
ва корҳои маҳсуси ДМТ



Тавқиев Э.Ш.

13.05.2022